




கூட்டுறவுச் சங்கங்களின் மாவட்ட ஆள்சேர்ப்பு நிலையம்

கோயம்புத்தூர் மாவட்டம்

கூட்டுறவுச் சங்கங்களின் இணைப்பதிவாளர் அலுவலகம்,
கோயம்புத்தூர் மண்டலம்,
ஆரோக்கியசாமி சாலை,
கே.கே.புதூர் அஞ்சல்,
கோயம்புத்தூர்-641 038.

இணையதள முகவரி. www.cbdrb.in
மின்னஞ்சல் முகவரி. cbdrb2019@gmail.com



விளம்பர எண். 02 2019 நாள். 09.08.2019

கோயம்புத்தூர் மாவட்டத்தில், கூட்டுறவுச் சங்கங்களின் பதிவாளர் கட்டுப்பாட்டில் செயல்படும் கோயம்புத்தூர் மாவட்ட மத்திய கூட்டுறவு வங்கியில் காலியாக உள்ள உதவியாளர் பணியிடங்களை நேரடி நியமனம் மூலம் நிரப்புவதற்காக இந்திய குடியரிமையுடைய, கீழ்க்காணும் தகுதி பெற்ற விண்ணப்பதாரர்களிடமிருந்து விண்ணப்பங்கள் <http://www.cbdrb.in> என்ற இணையதள முகவரியில் இணையவழியில் மட்டுமே (Only through Online) **16.09.2019*** பிற்பகல் 5.45 மணி வரை வரவேற்கப்படுகின்றன.

பதவியின் பெயர்	காலிப் பணியிடங்களின் எண்ணிக்கை	பணியிடத்திற்கான சம்பள விகிதம்
உதவியாளர்	18	ரூ.14000-850/5-18250-950/2-20150-1000/7-27150-1225/2-29600-1450/4-35400-1500/7-45900-1600/1-47500 (1+28 Stages)

மேலே குறிப்பிடப்பட்ட காலிப்பணியிட எண்ணிக்கை தோராயமானது மற்றும் மாறுதலுக்குட்பட்டது.

காலிப்பணியிடங்களுக்கான பகிர்மானப் பட்டியல்:

ஒட்டு மொத்த 18 காலிப்பணியிடங்களுக்கான வகுப்புவாரி ஒதுக்கீடு :

பொதுப் பிரிவு	:	04
பிற்படுத்தப்பட்டோர்	:	05
பிற்படுத்தப்பட்டோர் (முஸ்லீம்)	:	01
மிகவும் பிற்படுத்தப்பட்டோர் / சீர் மரபினர்	:	04
ஆதிதிராவிடர்	:	03
ஆதிதிராவிடர் (அருந்ததியர்)	:	01
பழங்குடியினர்	:	-
மொத்தம்		18

* விளம்பர எண் 04 2019 நாள் 01.09.2019ன்படி திருத்தம் வெளியிடப்பட்டுள்ளது.

மேற்குறிப்பிட்ட காலிப்பணியிடங்களில் பெண்கள், ஆதரவற்ற விதவைகள், முன்னாள் இராணுவத்தினர், தமிழ் வழியில் பயின்றோர் மற்றும் மாற்றுத் திறனாளிகள் ஆகியோருக்கான இட ஒதுக்கீடு விதிகள் நடைமுறையில் உள்ள அரசு ஆணையின்படி பின்பற்றப்படும்.

அ.மேற்படி சம்பள விகிதம் மற்றும் இதரப் படிகள் மேற்குறிப்பிட்ட மத்திய கூட்டுறவு வங்கியின் பணியாளர் பணிநிலை குறித்த சிறப்புத் துணை விதிகளுக்குட்பட்டு அமையும்.

ஆ. தேர்வு செய்யப்படும் விண்ணப்பதாரர்கள் அவர்களுக்கு ஒதுக்கப்படும் சம்பந்தப்பட்ட மத்திய கூட்டுறவு வங்கியின் துணைவிதிகளுக்குட்பட்டு பணியாற்ற வேண்டும்.

இ.தேர்வில் கலந்து கொள்ளும் போது கடைபிடிக்கப்பட வேண்டிய விதிமுறைகள் குறித்த விபரங்கள் தேர்வுக்கான நுழைவுச் சீட்டில் தெரிவிக்கப்படும்.

1) முக்கிய நாட்களும் நேரமும்:

1.	பூர்த்தி செய்யப்பட்ட விண்ணப்பங்கள் பதிவேற்றம் செய்யப்பட வேண்டிய கடைசி நாள்	16.09.2019* பிற்பகல் 5.45 மணி வரை
2.	எழுத்துத் தேர்வு நடைபெறும் நாள்	12.10.2019 முற்பகல் 10.00 மணி முதல் பிற்பகல் 1.00 மணி வரை

2) தகுதிகள்:

அ. வயது

- 01.01.2019 அன்று விண்ணப்பதாரர் 18 வயது பூர்த்தியடைந்தவராக இருக்க வேண்டும் (அதாவது 01.01.2001 அன்றோ அதற்கு முன்னரோ பிறந்தவராக இருக்க வேண்டும்).
- விண்ணப்பதாரர்கள் 01.01.2019 அன்று கீழ் கண்ட வயதினை பூர்த்தி செய்தவராக இருக்கக் கூடாது.

1)	ஆதி திராவிடர், அருந்ததியர், பழங்குடியினர், மிகவும் பிற்படுத்தப்பட்ட வகுப்பினர்/சீர்மரபினர், பிற்படுத்தப்பட்ட வகுப்பினர் மற்றும் பிற்படுத்தப்பட்ட வகுப்பினர் (முஸ்லீம்) மற்றும் இவ்வகுப்புகளை சார்ந்த முன்னாள் இராணுவத்தினர்கள் மற்றும் மாற்றுத் திறனாளிகள்	வயது வரம்பு இல்லை
2)	இதர வகுப்பினர் (OC)	30 வயதுக்கு மிகாமல்
3)	அனைத்து இனத்தைச் சார்ந்த ஆதரவற்ற விதவைகள்	வயது வரம்பு இல்லை
4)	இதர வகுப்பினர்(OC) சார்ந்த முன்னாள் இராணுவத்தினர்	48 வயது மிகாமல்
5)	இதர வகுப்பினர்(OC) சார்ந்த மாற்றுத் திறனாளிகள்	40 வயது மிகாமல்

* விளம்பர எண் 04 2019 நாள் 01.09.2019-ன் படி திருத்தம் வெளியிடப்பட்டுள்ளது.

ஆ) கல்வித் தகுதி : ஏதேனும் (i)ஒரு பட்டப்படிப்பு (Any Degree) (10+2+3 pattern),
(ii)கூட்டுறவுப் பயிற்சி
(ii)கணினி பயன்பாட்டில் அடிப்படை அறிவு
(Knowledge in Computer Application)

- பல்கலைக் கழகங்களால் வழங்கப்படும் பட்டப்படிப்பிற்குப் பதிலாக, பதினைந்து ஆண்டுகள் இராணுவத்தில் பணிபுரிந்தவர்களுக்கு இராணுவத்தால் வழங்கப்படும் பட்டப்படிப்பு சான்றிதழ் பெற்றுள்ள முன்னாள் இராணுவத்தினர்களும் விண்ணப்பிக்கலாம். ஆனால் அவர்கள் பள்ளி இறுதித் தேர்விலும் (SSLC) மேல்நிலைக் கல்வியிலும் (HSC) தேர்ச்சி பெற்றிருக்க வேண்டும்.
- “கூட்டுறவுப் பயிற்சி பெற்றவர்கள் மற்றும் 2019–2020ஆம் ஆண்டிற்கு கூட்டுறவு மேலாண்மை நிலையங்களின் வழி நேரடியாகவோ அல்லது தொலைதூர கல்வி வழியாகவோ கூட்டுறவு பட்டயப் பயிற்சி பயின்று வரும் மாணவர்களும்” # மேற்படி உதவியாளர் நியமனத்திற்கு விண்ணப்பிக்கலாம். கூட்டுறவுப்பயிற்சி குறித்த விரிவான விபரங்கள் அடங்கிய பதிவாளர் அவர்களின் சுற்றறிக்கை எண். 29/2013 நாள் 18.07.2013 மாவட்ட ஆள் சேர்ப்பு நிலைய இணையதளத்தில் வெளியிடப்பட்டுள்ளது.
- விண்ணப்பதாரர்கள் பள்ளி இறுதி வகுப்பு அல்லது மேல்நிலைப் படிப்பு அல்லது பட்டப்படிப்பின் போது தமிழ் மொழியை ஒரு பாடமாக படித்துத் தேர்ச்சி பெற்றிருக்க வேண்டும்.
- கணினிப் பயன்பாட்டில் அடிப்படை அறிவு பெற்றிருத்தல் வேண்டும்.
விளக்கம். விண்ணப்பதாரர் அரசால் அங்கீகரிக்கப்பட்ட ஏதேனும் ஒரு கல்வி நிறுவனத்தில் கணினிப் பயிற்சி பெற்றுள்ளதற்கான சான்றிதழ்.

இ) பொது

- விண்ணப்பதாரர்கள் பிற மாநிலத்தவர்களாக இருக்கும் பட்சத்தில் அவர்கள் எந்த வகுப்பை சார்ந்தவர்களாக இருப்பினும் இதர வகுப்பினராகவே (OC) கருதப்படுவர்.
- "ஆதரவற்ற விதவை" என்பது அனைத்து வகையிலிருந்தும் பெறும் மொத்த மாத வருமானம் ரூ.4000/-க்கும் (ரூபாய் நான்காயிரம் மட்டும்) குறைவாகப் பெறுகின்ற ஒரு விதவையைக் குறிப்பதாகும். இவ்வருமானம், குடும்ப ஓய்வூதியம் அல்லது தொழிற்கல்வி பெற்றவர்களின் சுயதொழில் ஈட்டும் வருமானம் உள்ளிட்ட மற்ற வருமானங்கள் ஆகியவற்றையும் உள்ளடக்கியதாகும். இத்தகைய விண்ணப்பதாரர்கள் உரிய வருவாய் கோட்டாட்சியர் அல்லது மாவட்ட உதவி ஆட்சியர் அல்லது சார்ஆட்சியரிடமிருந்து நிர்ணயிக்கப்பட்ட படிவத்தில் சான்றிதழைப் பெற்று சமர்ப்பிக்க வேண்டும். விவாகரத்துப் பெற்றவர், கணவனால் கைவிடப்பட்டவர் மற்றும் மறுமணம் புரிந்தவர் ஆகியோர் ஆதரவற்ற விதவையாகக் கருதப்படமாட்டார்.

விளம்பர எண் 04 2019 நாள் 01.09.2019ன்படி திருத்தம் வெளியிடப்பட்டுள்ளது.

3) விண்ணப்ப கட்டணம் :

அ) விண்ணப்ப பதிவு மற்றும் எழுத்துத் தேர்வுக்கான கட்டணம் ரூ.250/- ஆகும்.

ஆதி திராவிடர், பழங்குடியினர், அனைத்துப் பிரிவைச் சார்ந்த மாற்றுத் திறனாளிகள், அனைத்துப் பிரிவைச் சார்ந்த ஆதரவற்ற விதவைகள் ஆகியோருக்கு இக்கட்டணம் செலுத்துவதிலிருந்து விலக்களிக்கப்படுகிறது.

விண்ணப்பக் கட்டணம் செலுத்துவதிலிருந்து விலக்களிக்கப்பட்டுள்ள மாற்றுத் திறனாளிகள், சமூகநலத்துறை அலுவலரிடமிருந்து சான்றிதழும், மருத்துவ சான்றிதழும் பெற்றிருக்க வேண்டும். ஆதரவற்ற விதவைகள் சான்று பெற்றிருக்க வேண்டும். மேலே 'இ'ல் தெரிவிக்கப்பட்டவாறு உரிய அதிகாரம் பெற்ற அலுவலரிடமிருந்து சான்று பெற்றிருக்க வேண்டும்.

1) செலுத்துச்சீட்டு முறை (Offline Method)

மேற்படிக்கட்டணம், கோயம்புத்தூர் மாவட்ட மத்தியக் கூட்டுறவு வங்கியின் தலைமையகம் அல்லது கிளைகளில் நேரடியாக செலுத்தப்பட்டு, அவ்வாறு செலுத்தப்பட்ட விண்ணப்பக் கட்டண இரசீதில் (Candidates copy of the challan) உள்ள Journal ID என்ற எண்ணை விண்ணப்பதாரர் தமது விண்ணப்பத்தில் அதற்கென்று ஒதுக்கப்பட்டுள்ள இடத்தில் குறிப்பிட்டு விண்ணப்பக் கட்டணம் செலுத்திய இரசீதை (Candidates Copy of the pay- in-slip) scan செய்து பதிவேற்றம் (upload) செய்ய வேண்டும்.

2) இணையவழி முறை (Online Method)

தேர்வுக் கட்டணத்தை online மூலம் State Bank of India இணையதளத்தில் உள்ள "SBI Collect" என்ற சேவையைப் பயன்படுத்தியும் செலுத்தலாம். "SBI Collect" என்ற சேவையைப் பயன்படுத்தி விண்ணப்ப கட்டணம் செலுத்துவதற்கான வசதி (Link to the "SBI Collect" service in the State Bank of India online payment portal) மாவட்ட ஆள் சேர்ப்பு நிலைய இணையதளத்திலும் கொடுக்கப்பட்டிருக்கும். Online மூலம் மேற்குறிப்பிட்டவாறு விண்ணப்பக் கட்டணத்தை செலுத்தி முடித்த பின்னர் திரையில் தோன்றும் இரசீதினை பிரின்ட் எடுத்துக் கொள்வதுடன் அங்கே திரையில் தோன்றும் DUA—எனத் தொடங்கும் எண்ணை (SBI Collect Reference Number) குறித்து வைத்துக் கொண்டு அந்த எண்ணை விண்ணப்பத்தில் அதற்கென ஒதுக்கப்பட்டுள்ள இடத்தில் குறிப்பிட வேண்டும்.

இணையவழி கட்டணம் செலுத்தும் போது ஏற்படும் இடர்பாடுகளுக்கும் தோல்விகளுக்கும் மாவட்ட ஆள் சேர்ப்பு நிலையம் பொறுப்பேற்காது.

ஆ) மேற்கண்ட நடைமுறைகளைப் பின்பற்றி Online மூலம் பணம் செலுத்தும் விண்ணப்பதாரர்கள் DUA... எண்ணை பிறரிடம் பகிரக் கூடாது. அதேபோல் மத்திய கூட்டுறவு வங்கியின் Journal ID ஐ பிறரிடம் பகிரக் கூடாது. ஒரே DUA... எண்/ Journal IDஎண்ணுக்கு மேற்பட்ட விண்ணப்பங்களில் இருந்தால் அந்த விண்ணப்பங்கள் அனைத்தும் நிராகரிக்கப்படும். பூர்த்தி செய்யப்பட்ட விண்ணப்பங்களை <http://www.cbedrb.in>என்ற இணையதளம் மூலம் 16.09.2019* மாலை 5.45 மணிவரை பதிவேற்றம் செய்யலாம்.

* விளம்பர எண் 04 2019 நாள் 01.09.2019ன்படி திருத்தம் வெளியிடப்பட்டுள்ளது.

இ) கட்டணம் செலுத்தும் முறையை எந்த நேரத்திலும் மாற்றியமைக்கும் உரிமை மாவட்ட ஆள் சேர்ப்பு நிலையத்திற்கு உண்டு.

ஈ) ஒருமுறை செலுத்தப்பட்ட விண்ணப்பக் கட்டணம் எக்காரணத்தைக் கொண்டும் திருப்பித் தரப்படமாட்டாது.

4) விண்ணப்பிக்கும் முறை

அறிவிக்கப்பட்டுள்ள காலிப்பணியிடங்களுக்கான விண்ணப்ப படிவம் <http://www.cbедrb.in> என்ற இணையதளம் மூலம் மட்டுமே பதிவேற்றம் செய்யப்பட வேண்டும்.

விண்ணப்பதாரர்கள் இணையதளம் மூலம் பதிவேற்றம் செய்யும் முன் கீழ்க்கண்டவற்றை உறுதி செய்து கொள்ள வேண்டும்.

அ) விண்ணப்பப்படிவங்கள் இணையதளம் மூலம் முழுமையாகப் பூர்த்தி செய்யப்பட்டிருக்க வேண்டும்.

ஆ) விண்ணப்ப படிவங்களுடன் கீழே குறிப்பிடப்பட்டுள்ளவைகளும் அவற்றிற்கென ஒதுக்கப்பட்ட இடங்களில் ஸ்கேன் செய்யப்பட்டு பதிவேற்றம் செய்யப்பட வேண்டும்.

- i) விண்ணப்பதாரரின் புகைப்படம் – 200kb அளவுக்கு மிகாமல் (jpeg or jpg format)
- ii) விண்ணப்பதாரரின் கையெழுத்து – 50kb அளவுக்கு மிகாமல் (jpeg or jpg format)
- iii) விண்ணப்பதாரரின் சாதி சான்றிதழ் – 200kb அளவுக்கு மிகாமல் (pdf file)
- iv) மாற்றுத் திறனாளி சான்றிதழ் – 200kb அளவுக்கு மிகாமல் (pdf file) (இருப்பின்)
- v) ஆதரவற்ற விதவை சான்றிதழ் – 200kb அளவுக்கு மிகாமல் (pdf file) (இருப்பின்)
- vi) கூட்டுறவு பட்டயப் பயிற்சி சான்றிதழ் – 200kb அளவுக்கு மிகாமல் (pdf file)
- vii) மத்திய கூட்டுறவு வங்கி மூலம் செலுத்தப்பட்ட விண்ணப்பக் கட்டண இரசீது (Candidates Copy of the pay- in- slip) - 100kb அளவுக்கு மிகாமல் (jpeg or jpg format) (செலுத்துச்சீட்டு மூலம் விண்ணப்பக்கட்டணம் செலுத்தியவர்கள்)
- viii) கல்வித்தகுதி குறித்த சான்றிதழ்கள் (200kb அளவுக்கு மிகாமல் (pdf file)
- ix) முன்னாள் இராணுவத்தினர் என்பதற்கான சான்று (இருப்பின்)
- x) தமிழ்மொழியில் கல்வி கற்றதற்கான சான்று (Certificate for Studied in Tamil Medium)

மேற்குறிப்பிட்ட ஸ்கேன் செய்யப்பட்ட ஆவணங்கள் பதிவேற்றம் செய்யப்படாமல் பெறப்படும் விண்ணப்பங்கள் நிராகரிக்கப்படும்.

விண்ணப்பத்தை பூர்த்தி செய்யும் போது விண்ணப்பதாரர் தவறான தகவல் அளித்தது தெரிய வரும் பட்சத்தில் அவ்விண்ணப்பம் நிராகரிக்கப்படும்.

ஏற்கனவே பணியில் உள்ள பணியாளர்கள் இத்தேர்வுக்கு விண்ணப்பிக்கும் போது, தங்கள் நிறுவனத்தின் உரிய அலுவலருக்கு கடிதம் மூலம் தெரிவிக்க வேண்டும். மேலும், தேர்வுக்கு தேர்வுக்கு அழைக்கப்படும் பட்சத்தில் உரிய அலுவலரின் தடையில்லா சான்று (NOC) பெற்று சமர்ப்பிக்கப்படவேண்டும்.

5) எழுத்துத் தேர்வு

அ) மேற்கண்ட பதவிக்கு விண்ணப்பிக்கும் விண்ணப்பதாரர்களின் விண்ணப்பங்கள் பரிசீலிக்கப்பட்டு தகுதி உள்ளவர்கள் மட்டுமே எழுத்துத் தேர்வுக்கு அழைக்கப்படுவார்கள். எழுத்துத் தேர்வில் கலந்து கொள்ளத் தகுதி பெற்ற நபர்களின் பட்டியல் மாவட்ட ஆள் சேர்ப்பு நிலைய இணையதளத்தில் (<http://www.cbdrb.in>) வெளியிடப்படும்.

எழுத்துத் தேர்வு மாவட்டத்தின் குறிப்பிட்ட இடங்களில் நடைபெறும். எழுத்துத் தேர்வு எந்த இடத்தில் நடைபெறும் என்பது எழுத்துத் தேர்வுக்கான நுழைவுச் சீட்டில் குறிப்பிடப்படும். எழுத்துத் தேர்வு நடைபெறுவது தொடர்பான விபரங்கள் மின்னஞ்சல் (e-mail) மூலம் தகுதி பெற்ற விண்ணப்பதாரர்களுக்கு அனுப்பி வைக்கப்படும். எழுத்துத் தேர்வுக்கான நுழைவுச் சீட்டினை மாவட்ட ஆள் சேர்ப்பு நிலைய இணையதளத்திலிருந்து பதிவிறக்கம் செய்து கொள்ள வேண்டும். நுழைவுச் சீட்டுடன் வராத விண்ணப்பதாரர்கள் எழுத்துத் தேர்வில் கலந்து கொள்ள அனுமதிக்கப்பட மாட்டார்கள். எழுத்துத் தேர்வுக்கு தனது சொந்த செலவில் விண்ணப்பதாரர் கலந்து கொள்ள வேண்டும்.

ஆ) எழுத்துத் தேர்வு பட்டப்படிப்பு நிலையிலான தரத்துடனும், பொது அறிவு, அடிப்படைக் கணக்கியல், கூட்டுறவுச் சட்டம் மற்றும் வங்கியியல் போன்ற பாடங்களை உள்ளடக்கியதாகவும் இருக்கும். எழுத்துத் தேர்வு கொள்குறி வகையில் (Objective type) 200 வினாக்களுடன், 170 மதிப்பெண்களுக்கானதாகவும் தேர்வுக்கான கால அளவு 180 நிமிடங்கள் கொண்டதாகவும் இருக்கும். வினாத்தாள் ஆங்கிலம் மற்றும் தமிழில் அச்சடிக்கப்பட்டிருக்கும்.

இ) மேற்கண்ட எழுத்துத் தேர்வுக்குரிய பாடத்திட்டங்கள் (Syllabus) கோயம்புத்தூர் மாவட்ட ஆள் சேர்ப்பு நிலைய இணையதளத்தில் வெளியிடப்பட்டுள்ளது.

ஈ) எழுத்துத் தேர்வு முடிவுகள் அறிவிக்கப்பட்ட பின் எழுத்துத் தேர்வுக்கான வினா விடைகள் (Key answers) கோயம்புத்தூர் மாவட்ட ஆள் சேர்ப்பு நிலைய இணையதளத்தில் வெளியிடப்படும். வெளியிடப்பட்ட வினா விடைகள் (Key answers) தொடர்பாக ஏதேனும் ஆட்சேபணை இருந்தால் வெளியிடப்பட்ட தேதியிலிருந்து மூன்று தினங்களுக்குள் கோயம்புத்தூர் மாவட்ட ஆள் சேர்ப்பு நிலையத்திற்கு எழுத்துப் பூர்வமாக அல்லது இ-மெயில் மூலமாகத் தெரிவிக்க வேண்டும். கோயம்புத்தூர் மாவட்ட ஆள் சேர்ப்பு நிலையக் கூட்டத்தில் அது பரிசீலிக்கப்பட்டு உரிய முடிவுகள் எடுக்கப்படும்.

உ) எழுத்துத் தேர்வுக்கு அனுமதிக்கப்படுவதால் மட்டுமே ஒரு விண்ணப்பதாரர் பணியிடத்திற்கு தெரிவு செய்ய கோரும் உரிமை உடையவராகமாட்டார்.

6) நேர்முகத் தேர்வு

i) எழுத்துத் தேர்வில் வெற்றி பெற்ற விண்ணப்பதாரர்கள் மாவட்ட ஆள் சேர்ப்பு நிலையத்தால் நடத்தப்படும் நேர்முகத் தேர்வில் தங்கள் சொந்த செலவில் கட்டாயம் கலந்து கொள்ள வேண்டும். விண்ணப்பதாரர்கள் எழுத்துத் தேர்வில் பெற்ற மதிப்பெண்கள் அடிப்படையிலும், இடஒதுக்கீடு மற்றும் இனசுழற்சி அடிப்படையிலும் நேர்முகத் தேர்விற்கு அழைக்கப்படுவார்கள்.

ii) நேர்முகத்தேர்வில் கலந்து கொள்ளத் தகுதி பெற்ற நபர்களின் பெயர் பட்டியல் மாவட்ட ஆள் சேர்ப்பு நிலையத்தின் இணையதளம் வழியாக வெளியிடப்படும்.

iii) நேர்முகத் தேர்வு நடைபெறுவது தொடர்பான விபரங்கள் மின்னஞ்சல் (e-mail) மூலம் தகுதி பெற்ற விண்ணப்பதாரர்களுக்கு அனுப்பி வைக்கப்படும். நேர்முகத் தேர்வு நடைபெறும் இடம், நாள், நேரம் ஆகிய விபரங்கள் அடங்கிய நேர்முகத் தேர்வுக்கான அழைப்புக் கடிதங்களை, தகுதி பெற்ற விண்ணப்பதாரர்கள் இணையதளம் மூலம் பதிவிறக்கம் செய்து கொள்ள வேண்டும். அழைப்புக் கடிதத்துடன் வராத விண்ணப்பதாரர்கள் நேர்முகத் தேர்வில் கலந்து கொள்ள அனுமதிக்கப்பட மாட்டார்கள்.

iv) எழுத்துத் தேர்வுக்கான மதிப்பெண் மற்றும் நேர்முகத் தேர்வுக்கான மதிப்பெண் முறையே **85 : 15** என்ற விகிதத்தில் இருக்கும்.

7) தெரிவு செய்யப்படும் முறை

அ) விண்ணப்பதாரர்கள் எழுத்துத் தேர்விலும் நேர்முகத் தேர்விலும் பெற்ற ஒட்டுமொத்த மதிப்பெண்கள் அடிப்படையில் தரவரிசைப் பட்டியல் தயாரிக்கப்பட்டு அரசாணைப்படியான இட ஒதுக்கீடு மற்றும் இனசுழற்சி முறை பின்பற்றப்பட்டு பணியிடத்திற்கு தெரிவு செய்யப்படுவார்கள்.

ஆ) ஆதிதிராவிடர், அருந்ததியர், பழங்குடியினர், மிகவும் பிற்படுத்தப்பட்ட வகுப்பினர்/சீர்மரபினர், பிற்படுத்தப்பட்ட வகுப்பினர், பிற்படுத்தப்பட்ட வகுப்பினர் (முஸ்லீம்) ஆதரவற்ற விதவைகள், மாற்றுத் திறனாளிகள், தமிழ் வழியில் பயின்றவர்கள் மற்றும் முன்னாள் இராணுவத்தினர் ஆகியோருக்கு ஒதுக்கப்பட்ட இடங்கள், விண்ணப்பதாரர்கள் தங்கள் விண்ணப்பங்களில் கொடுக்கும் வயது, கல்வித்தகுதி, கூட்டுறவுப்பயிற்சித் தகுதி, சமூகப்பிரிவு, சிறப்புத் தகுதிகள் மற்றும் பிற தகுதிகள் அனைத்தையும் சரிபார்த்த பின்னர், அவற்றைப் பெறத் தகுதி உடைய விண்ணப்பதாரர்களுக்கு வழங்கப்படும்.

இ) மாவட்ட ஆள் சேர்ப்பு நிலையத்தால் தேர்வு செய்யப்படும் நபர்களுக்குத் தெரிவு மற்றும் ஒதுக்கீடு ஆணை (Selection and allotment order) மாவட்ட ஆள்சேர்ப்பு நிலையத்தால் வழங்கப்படும். பணியமர்வு ஆணை (Appointment order) மாவட்ட மத்திய கூட்டுறவு வங்கியின் தகைமை வாய்ந்த அலுவலரால் வழங்கப்படும்.

ஈ) முன்னாள் இராணுவத்தினரின் வாரிசுதாரர்களுக்கு முன்னாள் இராணுவத்தினருக்கான இடஒதுக்கீடு முறை பொருந்தாது.

உ) தெரிவு செய்யப்படும் மாற்றுத் திறனாளிகள், தங்களது மாற்றுத்திறன், தாங்கள் தெரிவு செய்யப்படும் பதவிக்குரிய பொறுப்புக்களை முழுத்திறனுடன் நிறைவேற்றுவதற்குத் தடையாக இருக்காது என்பதற்கான சான்றிதழை மருத்துவக் குழுவிடம் பெற்று சமர்ப்பிக்க வேண்டும்.

8) இதர நிபந்தனைகள்

i) நேர்முகத்தேர்வில் கலந்து கொண்டு நிர்ணயிக்கப்பட்ட அனைத்து தகுதிகளையும் பூர்த்தி செய்துள்ளார் என மாவட்ட ஆள் சேர்ப்பு நிலையத்தால் தெரிவு செய்யப்பட்ட ஒரு விண்ணப்பதாரர் அப்பணிக்கென நிர்ணயிக்கப்பட்ட தகுதிகள் அனைத்தையும் முழுமையாகப் பெற்றிருக்கவில்லையென பின்னர் கண்டறியப்பட்டால் அவரது தேர்வு கோயம்புத்தூர் மாவட்ட ஆள் சேர்ப்பு நிலையத்தால் இரத்து செய்யப்படும்.

ii) நேர்முகத் தேர்வில் கலந்து கொள்ளும் விண்ணப்பதாரர்களுக்கு அவ்வாறு நேர்முகத் தேர்வில் கலந்து கொள்ள அழைப்புக் கடிதம் அனுப்பப்பட்டதை மட்டுமே காரணமாக வைத்து பணிநியமனம் கோர உரிமை கிடையாது.

iii) மேற்படி பணியிடங்களுக்கான தேர்வு குறித்து ஏதேனும் முறையீடு செய்வதாயின் இறுதித்தேர்வு முடிவு வெளியிடப்பட்ட 90 நாட்களுக்குள் மாவட்ட ஆள்சேர்ப்பு நிலையத் தலைவரிடம் உரிய காரணங்களுடன் மேல் முறையீடு செய்ய வேண்டும். அதற்குப் பின் பெறப்படும் முறையீடுகள் ஏற்கப்படமாட்டாது.

vi) மேலே குறிப்பிட்டுள்ள காலிப்பணியிடங்களின் எண்ணிக்கை கடைசி நேர மாறுதலுக்குட்பட்டது.

v) காரணம் எதுவும் தெரிவிக்காமல் இந்த அறிவிக்கையை இரத்து செய்வதற்கு/ திரும்பப் பெறுவதற்கு / திருத்துவதற்கு / கெடு தேதியை நீட்டிப்பதற்கு மாவட்ட ஆள் சேர்ப்பு நிலையத்திற்கு உரிமையுண்டு.

vi) விண்ணப்பதாரர்கள் அவர்களது சொந்த நலன் கருதி அவர்களது விண்ணப்பத்தை சமர்ப்பிப்பதற்கு முன்பாக "விண்ணப்பதாரர்களுக்கான அறிவுரைகளை" கவனமாகப் படித்து தேர்வு செய்யப்படுவதற்குரிய நிபந்தனைகளைப் புரிந்து கொள்ளவேண்டும்.

vii) விண்ணப்பதாரர்கள் தேர்வுக்கு விண்ணப்பிப்பதற்காக கொடுக்கப்பட்டுள்ள கடைசி நாள் வரை காத்திருக்காமல் அதற்கு முன்னரே போதிய கால அவகாசத்தில் விண்ணப்பிக்குமாறு அறிவுறுத்தப்படுகிறார்கள். ஏனெனில் கடைசி நாளில் அதிகப்படியான விண்ணப்பதாரர்கள் விண்ணப்பிக்க நேரும் போது, விண்ணப்பம் பதிவேற்றலில் தாமதமோ அல்லது தொழில் நுட்பச் சிக்கல்களோ எழ வாய்ப்புள்ளது.

மேற்கூறிய தொழில் நுட்பக் காரணங்களால் அல்லது வேறு காரணங்களால் விண்ணப்பதாரர்கள் தங்களது விண்ணப்பங்களைக் கடைசி நேரத்தில் சமர்ப்பிக்க இயலாது போனால் அதற்கு மாவட்ட ஆள் சேர்ப்பு நிலையம் பொறுப்பாகாது.

viii) விண்ணப்பத்தினை சமர்ப்பிப்பதற்கான கடைசி நாள் மற்றும் நேரத்திற்குப் பிறகு ஆன்லைன் மூலம் விண்ணப்பம் செய்வதற்கான வசதி உடனடியாக நிறுத்தப்படும்.

ix) விண்ணப்பகட்டணம் செலுத்தியது தொடர்பான பிரச்சனை குறித்து ஏதேனும் முறையீடு செய்வதாயின் அப்பிரச்சனை ஏற்பட்ட மூன்று நாட்களுக்குள் கோயம்புத்தூர் மாவட்ட ஆள் சேர்ப்பு நிலையத்திடம் உரிய காரணங்களுடன் முறையீடு செய்ய வேண்டும். அதற்குப் பின் பெறப்படும் முறையீடுகள் ஏற்கப்பட மாட்டாது.

x) கூடுதல் விவரங்கள் அல்லது சந்தேகங்களுக்கு **0422-2448308** என்ற உதவி மைய எண்ணிலோ அல்லது cbedrb2019@gmail.com என்ற மின்னஞ்சல் முகவரியிலோ தொடர்பு கொள்ளலாம்.

இணைப்பதிவாளர் / தலைவர்
கூட்டுறவுச் சங்கங்களுக்கான மாவட்ட ஆள்சேர்ப்பு நிலையம்
கோயம்புத்தூர்